

भूतपूर्व दुय्यम सेवा निवड मंडळांच्या कक्षेतील गट "क"  
पदांच्या सरळसेवेने भरतीच्या लेखी परीक्षेसाठी  
महाराष्ट्र राज्य परीक्षा परिषद, पुणे या कार्यालयाचे  
सहाय्य उपलब्ध असणेबाबत

## महाराष्ट्र शासन

### सामान्य प्रशासन विभाग

शासन परिपत्रक क्रमांक: प्रानिमं १२१४/प्र.क्र.३०/१४/१३-अ,

मादाम कामा रोड, हुतात्मा राजगुरु चौक

मंत्रालय, मुंबई ४०० ०३२.

दिनांक: २६ मे, २०१४

### वाचा:

- १) शासन निर्णय, सामान्य प्रशासन विभाग, क्रमांक : प्रानिमं २००७/ प्र.क्र.४६/०७/१३-अ,  
दिनांक १९ ऑक्टोबर, २००७
- २) शासन निर्णय, सामान्य प्रशासन विभाग, क्रमांक : प्रानिमं २००७/ प्र.क्र.४६/०७/१३-अ,  
दिनांक २७ जून, २००८
- ३) शासन निर्णय, सामान्य प्रशासन विभाग, क्रमांक : प्रानिमं १०११/ प्र.क्र.९९/११/१३-अ,  
दिनांक २६ डिसेंबर, २०११

### शासन परिपत्रक :-

शासन निर्णय, सामान्य प्रशासन विभाग, क्रमांक:प्रानिमं २००७/प्र.क्र.४६/०७/१३-अ, दिनांक १९ ऑक्टोबर, २००७ अन्वये, भूतपूर्व दुय्यम सेवा निवड मंडळांच्या कक्षेतील नामनिर्देशनाच्या कोटयातील गट-क मधील रिक्त पदांवर सरळसेवेने निवड करण्याकरिता जिल्हाधिकाऱ्यांच्या अध्यक्षतेखाली जिल्हास्तरीय निवड समित्या, प्रादेशिक विभाग प्रमुखांच्या स्तरावर प्रादेशिकस्तरीय निवड समित्या तसेच विभाग प्रमुखांच्या स्तरावर राज्यस्तरीय निवड समित्या स्थापन करण्यात आल्या आहेत. सदर निवड समित्यांकडून, प्रचलित नियम व विहित कार्यपद्धतीनुसार गट-क च्या उमेदवारांची सरळसेवेने निवड करण्याकरिता लेखी परीक्षा घेऊन पात्र उमेदवारांची प्रवर्गनिहाय निवडसूची तयार करण्याची कार्यवाही करण्यात येते.

२. लेखी परीक्षेचे आयोजन करतांना या निवड समित्यांना इतर अनेक जबाबदाऱ्यांसह, संबंधित पदांच्या किमान शैक्षणिक अर्हतेनुसार वस्तुनिष्ठ बहुपर्यायी स्वरूपाच्या प्रश्नपत्रिका तयार करणे, त्यानुसार उमेदवारांनी लिहीलेल्या उत्तरपत्रिका तपासून गुणप्रदान करणे व लेखी परीक्षेत मिळालेल्या गुणांनुसार उमेदवारांची गुणवत्ता यादी तयार करणे इत्यादि कामेही पार पाडावी लागतात.

३. महाराष्ट्र राज्य परीक्षा परिषद, पुणे हे शासकीय कार्यालय शालेय शिक्षण व क्रीडा विभागांतर्गत कार्यरत असून या कार्यालयामार्फत पूर्व माध्यमिक/माध्यमिक शिष्यवृत्ती परीक्षा, प्रज्ञाशोध परीक्षा, शिक्षक पात्रता परीक्षा, शासकीय वाणिज्य प्रमाणपत्र परीक्षा इत्यादि विविध परीक्षांचे नियमितपणे आयोजन करण्यात येते.

४. महाराष्ट्र राज्य परीक्षा परिषदेचा परीक्षा आयोजनाबाबतचा अनुभव विचारात घेऊन असे सूचित करण्यात येते की, भूतपूर्व निवड मंडळांच्या कक्षेतील गट-क च्या उमेदवारांची जिल्हास्तरीय/ प्रादेशिकस्तरीय/ राज्यस्तरीय निवड समित्यांमार्फत सरळसेवेने निवड करण्यासाठी आयोजित करण्यात येणाऱ्या लेखी परीक्षांच्या प्रश्नपत्रिका तयार करणे, त्यानुसार उमेदवारांनी लिहीलेल्या उत्तरपत्रिका तपासून गुणप्रदान करणे व लेखी परीक्षेत मिळालेल्या गुणांनुसार उमेदवारांची गुणवत्ता यादी तयार करणे या कामांसाठी जिल्हास्तरीय निवड समित्या, प्रादेशिकस्तरीय निवड समित्या तथा राज्यस्तरीय निवड समित्यांना महाराष्ट्र राज्य परीक्षा परिषद, पुणे या कार्यालयाचे सहाय्य घेता येऊ शकेल. याप्रमाणे परिषदेवर सोपविण्यात आलेल्या कामांसंदर्भात काही आक्षेप उद्भवल्यास, त्याचे निराकरण करण्याची जबाबदारी महाराष्ट्र राज्य परीक्षा परिषदेची राहिल.

५. महाराष्ट्र राज्य परीक्षा परिषदेचा पत्रव्यवहाराचा पत्ता पुढीलप्रमाणे आहे:-

अध्यक्ष, महाराष्ट्र राज्य परीक्षा परिषद, १७, डॉ. आंबेडकर मार्ग, पुणे-४११ ००१

दूरध्वनी क्र. ०२०-२६१२३० ६६/ ६७

संकेतस्थळ: mscepune.in

६. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५२६१४०३२८७२०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. भगवान सहाय)

प्रधान सचिव (सेवा), सामान्य प्रशासन विभाग

प्रति,

१. राज्यपालांचे सचिव, राजभवन, मुंबई

२. मुख्यमंत्री यांचे प्रधान सचिव, मंत्रालय, मुंबई

३. उप मुख्यमंत्री यांचे प्रधान सचिव, मंत्रालय, मुंबई
४. सर्व विधान परिषद व विधान सभा सदस्य,
५. सर्व मंत्री व राज्यमंत्री यांचे खाजगी सचिव, मंत्रालय, मुंबई
६. महालेखापाल (लेखा व अनुज्ञेयता), महाराष्ट्र-१/ २ मुंबई/ नागपूर
७. महालेखापाल (लेखा परीक्षा), महाराष्ट्र-१/ २ मुंबई/ नागपूर
८. \*मुख्य माहिती आयुक्त, महाराष्ट्र राज्य, मुंबई
९. \*सचिव, महाराष्ट्र विधानमंडळ सचिवालय, मुंबई
१०. \*सचिव, महाराष्ट्र लोकसेवा आयोग, मुंबई
११. \*सचिव, राज्य निवडणूक आयोग, मुंबई
१२. \*प्रबंधक, उच्च न्यायालय, मूल न्याय शाखा, मुंबई
१३. \*प्रबंधक, उच्च न्यायालय, अपील शाखा, मुंबई
१४. \*प्रबंधक, लोक आयुक्त व उप लोक आयुक्त यांचे कार्यालय, मुंबई
१५. \*प्रबंधक, महाराष्ट्र प्रशासकीय न्यायाधिकरण, मुंबई
१६. अध्यक्ष, महाराष्ट्र राज्य परीक्षा परिषद, १७, डॉ. आंबेडकर मार्ग, पुणे-४११ ००१
१७. आयुक्त, महाराष्ट्र राज्य परीक्षा परिषद, १७, डॉ. आंबेडकर मार्ग, पुणे-४११ ००१
१८. अधिदान व लेखा अधिकारी, मुंबई
१९. सर्व विभागीय आयुक्त
२०. सर्व जिल्हाधिकारी
२१. सर्व मंत्रालयीन विभाग
२२. मंत्रालयीन विभागांच्या नियंत्रणाखालील सर्व विभागप्रमुख/ प्रादेशिक विभाग प्रमुख/ कार्यालय प्रमुख
२३. मंत्रालय मध्यवर्ती ग्रंथालय, मंत्रालय, मुंबई (२ प्रती)
२४. सामान्य प्रशासन विभागातील सर्व कार्यासने
२५. निवड नस्ती (१३-अ)

\*पत्राने